

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīgurupavanapurādhīsāya śrīkṛṣṇāya parabrahmaṇē namaḥ*

*śrī mēlpattūr nārāyaṇabhaṭṭatirēḥ kṛtiṣu*  
**॥ śrīmannārāyaṇīyē viṃśaṃ daśakam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē viṃśaṃ daśakam ॥

ṛṣabhayōgīśvaracaritavarṇanam

priyavratasya priyaputrabhūtā -

dāgnīdhrarājāduditō hi nābhiḥ |

tvāṃ dr̥ṣṭavāniṣṭadamīṣṭimadhyē

tavaiva tuṣṭyai kṛtayajñakarmā ॥ 20.1 ॥

abhiṣṭutastatra munīśvaraistvaṃ

rājñāḥ svatulyaṃ sutamarthyamānaḥ |

svayaṃ janiṣyē'hamiti bruvāṇa -

stirōdadhā barhiṣi viśvamūrtē ॥ 20.2 ॥

nābhipriyāyāmatha mērudēvyāṃ

tvamaṃśatō'bhūrṛṣabhābhidhānaḥ |

alōkasāmānyaguṇaprabhāva -

prabhāvitāsēṣajanapramōdaḥ ॥ 20.3 ॥

tvayi trilōkībhṛti rājyabhāraṃ

nidhāya nābhiḥ saha mērudēvyā |

tapōvanaṃ prāpya bhavanniṣēvī

gataḥ kilānandapadaṃ padaṃ tē ॥ 20.4 ॥

indrastvadutkarṣakṛtādamarṣā -

dvavarṣa nāsminnajanābhavarṣē |

yadā tadā tvaṃ nijayōgaśaktyā  
svavarṣamēnadvyadadhāḥ suvarṣam || 20.5 ||

jitēndradattāṃ kamanīm jayantī -  
mathōdvahannātmaratāśayō'pi |  
ajījanastatra śataṃ tanūjā -  
nēśaṃ kṣitīśō bharatō'grajanmā || 20.6 ||

navābhavan yōgivarā navānyē  
tvapālayan bhāratavarṣakhaṇḍān |  
saikā tvaśītistava śēśaputrā -  
stapōbalāt bhūsurabhūyamīyuh || 20.7 ||

uktvā sutēbhyō'tha munīndramadhyē  
viraktibhaktyanvitamuktimārgam |  
svayaṃ gataḥ pāramahaṃsyavr̥tti -  
madhā jaḍōnmattapiśācacaryām || 20.8 ||

parātmabhūtō'pi parōpadēśaṃ  
kurvan bhavān sarvanirasyamānaḥ |  
vikārahīnō vicacāra kṛtsnāṃ  
mahīmahīnātmarasābhilīnaḥ || 20.9 ||

śayuvrataṃ gōmṛgakākacaryāṃ  
ciraṃ carannāpya paraṃ svarūpam |  
davāhṛtāṅgaḥ kuṭakācalē tvaṃ  
tāpān mamāpākuru vātanātha || 20.10 ||

|| iti śrīmannārāyaṇīyē viṃśaṃ daśakam samāptam ||